

I. NDI KỌRINT

1

2

3

4

5

6

7

8

9

10

11

12

13

14

15

16

ISI 1

Pọl, onye akpọrọ ibu onye-ozị nke Jisus Kraist site n'ọchichọ nke Chineke, na Sostenis nwa-nna-ayi,

² nēdegara nzukọ Chineke nke di na Kọrint akwukwọ, bú ndi edoworo nsọ nime Kraist Jisus, ndi akpọrọ ibu ndi nsọ, ha na ndi nile nākpọku aha Onye-nwe-ayi Jisus Kraist n'ebe nile, bú Onye-nwe ayi na ha:

³ Amara diri unu na udo nke si n'aka Chineke, bú Nna-ayi, na Onye-nwe-ayi Jisus Kraist puta.

⁴ Anamekelere unu Chinekem m̀be nile, n'ihị amara nke Chineke nke enyere unu nime Kraist Jisus;

⁵ na n'ihe nile ọ bula emere unu ndi-ọgaranya nime Ya, n'okwu nile na ọmuma nile;

⁶ dika emere ka àmà nke Kraist guzosie ike nime unu:

⁷ nke mere na ọ dighi onyinye-amara ọduru nke unu nēnweghi; unu nēche kwa nkpughe Onye-nwe-ayi Jisus Kraist;

⁸ Onye gēme kwa ka unu guzosie ike rue ọgwugwu ihe nile, buru ndi anāpughi ibo ebubo n'ubochi Onye-nwe-ayi Jisus Kraist.

⁹ Chineke kwesiri ntukwasi-obi, Onye esitere n'aka Ya kpọbata unu na nnwekọ nke Ọkpara-Ya Jisus Kraist Onye-nwe-ayi.

¹⁰ Ma, umu-nnam, esiterem n'aha Onye-nwe-ayi Jisus Kraist riọ unu, ka unu nile nēkwu otù ihe, ka nkewa ghara kwa idi n'etiti unu; kama ka eme unu ka unu zue okè n'otù uche ahu na n'otù ìzù ahu.

¹¹ N'ihị na ndi èzí-na-ulo Kloi gosirim ihe bayere unu, umu-nnam, na esem-okwu di n'etiti unu.

¹² Ihe m'nēkwu bu nka, na unu nile n'otù n'otù nāsi, Mu onwem bu nke Pọl; mu onwem bu kwa nke Apọlos; mu onwem bu kwa nke Kifas; mu onwem bu kwa nke Kraist.

¹³ Èkèwo Kraist èkè? ọ gābu na akpọgidere Pọl n'obe n'ihị unu? mà-ọbu na emere unu baptism ibà n'aha Pọl?

¹⁴ Anamekele Chineke na ọ dighi onye ọ bula n'etiti unu m'mere baptism, ma-ọbughi Krispos na Gaios;

¹⁵ ka onye ọ bula ghara isi na emere unu baptism ibà n'aha nkem.

¹⁶ Ma eme-kwa-ram èzí-na-ulo Stefanas baptism: ma ewepu ndia, amataghm ma emerem onye ọ bula ọzọ baptism.

¹⁷ N'ihị na Kraist eziteghm ime baptism, kama izisa ozi ọma: ọ bughi n'amam-ihe nke okwu, ka aghara ime ka obe Kraist buru ihe-efu.

- ¹⁸ N'ihì na okwu nke obe buru ndi nāla n'iyì ihe-nzuzu; ma ọ buru ayi, bú ndi anāzọputa, ike nke Chineke.
- ¹⁹ N'ihì na edewo ya n'akwukwọ nsọ, si, M'gāla amam-ihe nke ndi mara ihe n'iyì, M'gāju kwa nghọta nke ndi nwere nghọta.
- ²⁰ Òle ebe onye mara ihe nọ? òle ebe ode-akwukwọ nọ? òle ebe onye oge a, onye ya na ibe-ya nājurita ajuju, nọ? Chìneke emeghi ka amam-ihe uwa buru ihe-nzuzu?
- ²¹ N'ihì na ebe uwa n'amam-ihe nke Chineke nējighi amam-ihe-ya mara Chineke, ọ di Chineke ezi nma iji ihe-nzuzu nke ihe ahu anēkwusa izọputa ndi kwere.
- ²² Ebe ndi-Ju nāriọ ihe-iriba-ama di iche iche, ndi-Grik nāchọ kwa amam-ihe:
- ²³ ma ayi onwe-ayi nēkwusa Kraist, na akpọgidere Ya n'obe, Onye buru ndi-Ju ọnyà, buru kwa ndi mba ọzọ ihe-nzuzu;
- ²⁴ ma Ọ buru ndi akpọrọ, ma ndi-Ju ma ndi-Grik, Kraist, bú ike nke Chineke, na amam-ihe nke Chineke.
- ²⁵ N'ihì na ihe-nzuzu nke Chineke kariri madu nile n'amam-ihe; adighi-ike nke Chineke kariri kwa madu nile n'ike.
- ²⁶ N'ihì na lenu ọkpukpọ-unu, umu-nnam, na ọ dighi ọtutu ndi mara ihe dika anu-arụ si mara ihe, ọ dighi ọtutu ndi-ike, ọ dighi ọtutu ndi amazuru aha-ha, ka akpọrọ:
- ²⁷ Kama ọ bu ihe-nzuzu nke uwa ka Chineke ọputara, ka O we me ka ihere me ndi mara ihe; ọ bu kwa ihe nādighi ike nke uwa ka Chineke ọputara, ka O we me ka ihere me ihe di ike;
- ²⁸ ọ bu kwa ihe di ala nke uwa, na ihe akpọrọ ihe-efu, ka Chineke ọputara, bú ihe nke nādighi, ka O we me ka ihe nke nādi ghara idi irè:
- ²⁹ ka anu-arụ nile, bú madu, we ghara inya isi n'iru Chineke.
- ³⁰ Ma unu onwe-unu sitere na Ya di nime Kraist Jisus, Onye ghọrọ amam-ihe nye ayi site na Chineke, bú ezi omume, na ido-nsọ kwa, na n̄aputa:
- ³¹ ka, dika edeworo ya n'akwukwọ nsọ, Onye nānya isi, ya nya n'Onye-nwe-ayi.

ISI 2

Mu onwem kwa, umu-nnam, m̄be m'biakutere unu, abiaghm n'òkà okwu ma-ọbu n'òkà amam-ihe, nēkwusara unu àmà nke Chineke.

- ² N'ihì na ezuberem ka m'ghara imata ihe ọ bula n'etiti unu, ma-ọbughi Jisus Kraist, ka m'mata kwa Onye ahu ka onye akpọgideworo n'obe.
- ³ Mu onwem nọ kwa n'etiti unu n'adighi-ike, na n'egwu, na n'oké ima-jijiji.
- ⁴ Okwum na ihe m'kwusara abughi kwa n'okwu amam-ihe, ime ka madu kweye, kama ha bu na ngosi nke Mọ Nsọ na nke ike:
- ⁵ ka okwukwe-unu we ghara idi n'amam-ihe madu, kama n'ike nke Chineke.
- ⁶ Otú ọ di, amam-ihe bu ihe ayi nēkwu n'etiti ndi tozuru okè: ma ọ bu amam-ihe nke nābughi nke oge a, ọ bughi kwa nke ndi-isi oge a, ndi anēme ka ha ghara idi irè:
- ⁷ kama ihe ayi nēkwu bu amam-ihe Chineke n'ihe-omimi, bú amam-ihe nke ezobeworo, nke Chineke buru uzọ ka àkà m̄be oge ndia akērughì, iwetara ayi otuto:
- ⁸ nke ọ dighi onye ọ bula n'etiti ndi-isi oge a mara: n'ihì na asi na ha mara ya-ri, ha agaghi-akpọgidewori Onye-nwe ebube n'obe:
- ⁹ kama dika edeworo ya n'akwukwọ nsọ, si, Ihe anya nāhughì, nke nti nānughì kwa, Nke nābàghì kwa n'obi madu, Ka ha ra, bú ihe Chineke doziri ndi huru Ya n'anya.
- ¹⁰ Ma ọ bu ayi onwe-ayi ka Chineke kpughere ha site n'aka Mọ Nsọ: n'ihì na Mọ Nsọ

nēnyocha ihe nile, ọbuná ihe nile di omimi nke Chineke.

¹¹ N'ihì na ònye n'etiti madu matara ihe nile nke madu, ma-ọbughi mọ nke madu ahu, nke di nime ya? ọbuná otú a ọ dighi onye mara ihe nke Chineke, ma-ọbughi Mọ nke Chineke.

¹² Ma ayi onwe-ayi anataghi mọ nke uwa, kama ọ bu Mọ Nke sitere na Chineke; ka ayi we mata ihe nile Chineke were amara nye ayi.

¹³ Ọ bu kwa ihe ndia ka ayi nēkwu, ọ bughi n'okwu nke amam-ihe madu nēzí, kama n'okwu nke Mọ Nsọ nēzí; ayi nēwere kwa ihe nke Mọ Nsọ tule ihe nke Mọ Nsọ.

¹⁴ Ma madu nke nkpuru-obi onwe-ya nāchi adighi-anata ihe nke Mọ nke Chineke: n'ihì na ha bu ihe-nzuzu n'anya-ya; ọ pughi kwa imara ha, n'ihì na ewere Mọ Nsọ sikwuputa ha.

¹⁵ Ma onye Mọ Nsọ nāchi nēsikwuputa ihe nile, ma ọ dighi onye ọ bula nēsikwuputa ya onwe-ya.

¹⁶ N'ihì na ònye mara uche Onye-nwe-ayi, ka o zí Ya ihe? Ma ayi onwe-ayi nwere uche nke Kraist.

ISI 3

Mu onwem kwa, umu-nnam, apughi m igwa unu okwu dika ndi Mọ Nsọ nāchi, kama dika ndi bu nání anu-arụ, dika umu ọhu nime Kraist.

² Ejirim ara zù unu, ọ bughi ihe-oriri; n'ihì na unu akāpughi inagide ya; é-è, ọbuná uḅu a unu apughi;

³ n'ihì na unu bu ndi anu-arụ nāchi rue uḅu a: n'ihì na ebe ekworo na esem-okwu di n'etiti unu, ùnu abughi ndi anu-arụ nāchi, ndi nējeghari kwa dika madu?

⁴ N'ihì na mḅe ọ bula otù onye nāsi, Mu onwem bu nke Pọl; mḅe ibe-ya nāsi kwa, Mu onwem bu nke Apọlos; ùnu abughi madu efu?

⁵ Gini kwa bu Apọlos? gini bu kwa Pọl? Ndi nēje ozi, ndi unu si n'aka-ha kwere; dika Onye-nwe-ayi nye-kwa-ra ha abua n'otù n'otù.

⁶ Mu onwem kuru osisi, Apọlos kwọsara ya miri; ma ọ bu Chineke nēme ka ọ nāba uba.

⁷ Ya mere onye nāku abughi ihe ọ bula, onye nākwọsa miri abughi kwa ihe ọ bula; kama Chineke, Onye nēme ka ọ nāba uba, bu ihe nile.

⁸ Ma onye nāku na onye nākwọsa miri bu otù: ma ha abua n'otù n'otù gānata ugwo-ọlu nke aka ha, onye ọ bula dika ndọḅu ọ nādọḅu onwe-ya n'ọlu si di.

⁹ N'ihì na ayi bu ndi ha na Chineke nāluko ọlu: unu bu ubi Chineke, buru kwa ulo Chineke nēwu.

¹⁰ Dika amara Chineke nke enyerem si di, dika onye-isi-ọkà nke mara ihe, atọrọm ntọ-ala; onye ọzọ nēwu kwa ulo n'elu ya. Ma ka onye ọ bula lezi anya otú ọ nēwu ulo n'elu ya.

¹¹ N'ihì na ọ dighi onye ọ bula puru itọ ntọ-ala ọzọ ma-ọbughi Nke atọworo, Nke bu Jisus Kraist.

¹² Ma ọ buru na onye ọ bula ewukwasi ọla-edo, ọla-ọcha, nkume di oké ọnu, osisi, ahihia, okporo-ọka, n'elu ntọ-ala ahu;

¹³ agēme ka ọlu nke madu nile n'otù n'otù puta ihè: n'ihì na ubochi ahu gēgosi ya, n'ihì na agaje ikpughe ya n'ọku; ọku onwe-ya gānwa kwa ọlu madu nile n'otù n'otù, aha ọlu ọ bu.

¹⁴ Ọ buru na ọlu onye ọ bula gādigide nke o wukwasiri ya, ọ gānata ugwo-ọlu.

¹⁵ Ọ buru na agērechapu ọlu onye ọ bula n'ọku, ọ gēyi iyì: ma agāzọputa ya onwe-ya; ma ọ bu dika onye azọputara n'ọku.

¹⁶ Ùnu amataghi na unu bu ulo nsọ Chineke, Mọ nke Chineke bi kwa nime unu?

¹⁷ Ọ buru na onye ọ bula emebi ulo nsọ Chineke, onye ahu ka Chineke gēmebi; n'ihì na

ulo nsọ Chineke di nsọ, otú a ka unu di kwa.

¹⁸ Ka onye ọ bula ghara ighọbu onwe-ya. Ọ buru na onye ọ bula nēchè na ya bu onye mara ihe n'etiti unu n'oge a, ya ghọ onye-nzuzu, ka o we ghọ onye mara ihe.

¹⁹ N'ihì na amam-ihe nke uwa nka bu ihe-nzuzu n'ebe Chineke nọ. N'ihì na edewo ya n'akwukwọ nsọ, si, Onye nējide ndi mara ihe n'aghughọ-ha:

²⁰ ọzọ kwa, Onye-nwe-ayi mara ihe ndi mara ihe nātule n'obi-ha, na ha bu ihe-efu.

²¹ Ya mere onye ọ bula anyala isi na madu. N'ihì na ihe nile bu nke unu;

²² ma ọ bu Pọl, ma-ọbu Apọlos, ma-ọbu Kifas, ma-ọbu uwa, ma-ọbu ndu ma-ọbu ọnwu, ma-ọbu ihe di uḅu a, ma-ọbu ihe gaje idi; ihe nile bu nke unu;

²³ ma unu onwe-unu bu ndi nke Kraist; ma Kraist bu nke Chineke.

ISI 4

Ka madu nāgu ayi otú a, dika ndi nējere Kraist ozi, ndi bu kwa ndi nāchi èzí-na-ulo n'ihe-omimi nke Chineke.

² N'ebe a ihe anāchọ kwa n'aka ndi nāchi èzí-na-ulo bu, ka ahu onye ọ bula na o kwesiri ntukwasi-obi.

³ Ma ọ burum ihe dikarisiri ntà ka unu, ma-ọbu ubọchi ikpé nke madu, kpem ikpé: é-è, ekpegghi m ọbuná onwem ikpé.

⁴ N'ihì na ọ dighi ihe ọ bula m'mara megide onwem; ma ọ bughi na nka ka aguworom n'onye ezi omume: kama Onye nēkpem ikpé bu Onye-nwe-ayi.

⁵ Ya mere, unu ekpela ihe ọ bula ikpé mḅe oge ahu akērughi, rue mḅe ọ bula Onye-nwe-ayi gābia, Onye gēweputa kwa ihe nile ezoro ezo nke ọchichiri n'ihè, me kwa ka ìzù nile nke obi nile puta ihè; mḅe ahu ka madu nile n'otù n'otù gēnwe kwa otuto-ha site n'aka Chineke.

⁶ Ma ihe ndia, umu-nnam, ka m'mere ka ha ghọ mu onwem na Apọlos n'oyiyi n'ihì unu; ka unu we muta nime ayi ozizì a, Unu agabigala ihe edeworo n'akwukwọ, ka unu we ghara ifuli onwe-unu elu, otù onye n'ihì otù onye megide madu-ibe-ya.

⁷ N'ihì na Ònye nākpa ókè n'etiti gi na madu-ibe-gi? ọ bu gini kwa ka i nwere nke i nānataghi? ma ọ buru na i natara ya, gini mere i nānya isi, dika agāsi na i nataghi ya?

⁸ Ọbuná uḅu a unu erijuwo afọ, ọbuná uḅu a unu ghọrọ ọgaranya, unu buru eze mḅe ayi onwe-ayi nānọghi ya: e, ọ gādim nọ mma, ma asi na unu buru eze n'ezie, ka ayi onwe-ayi we so kwa unu buru eze.

⁹ N'ihì na anamechè na Chineke were ayi, bú ndi-ozì, gosi, dika ndi-ikpe-azu, dika ndi amara ikpé ọnwu: n'ihì na emere ayi ihe-nkiri nye uwa na ndi-mọ-ozì na madu.

¹⁰ Ayi onwe-ayi bu ndi-nzuzu n'ihì Kraist, ma unu onwe-unu bu ndi nwere uche nime Kraist; ayi onwe-ayi adighi ike, ma unu onwe-unu di ike; anēnye unu onwe-unu otuto, ma anēme ayi onwe-ayi ihe-ihere.

¹¹ We rue oge hour di uḅu a agu nāgu ayi, akpiri nākpo kwa ayi nku, ayi nāḅa kwa ọtọ, anēti kwa ayi aka, ayi enweghi kwa ebe-obibi;

¹² ayi nādọbu kwa onwe-ayi n'ọlu, were aka-ayi nālu ọlu: mḅe anēkwutọ ayi, ayi nāgozi: mḅe anēsoḅu ayi, ayi nānagide:

¹³ mḅe anēkwulu ayi, ayi nāriọ aririọ; emere ka ayi buru dika ihe asachapuru n'uwa, ihe ehichapuru n'ihè nile, rue uḅu a.

¹⁴ Edeghi m ihe ndia n'akwukwọ dika anameme unu ihe-ihere n'iru, kama dika anamadu unu ọdú, dika umum m'huru n'anya.

- ¹⁵ N'ihì na asì na unu nwere orú nnù ndi-ozizí na nnù ndi-ozizí ise nime Kraist, ma unu enweghi ọtutu nna: n'ihì na mu onwem nime Kraist Jisus were ozi ọma mu unu.
- ¹⁶ Ya mere ariom unu, burunu ndi nēnomim.
- ¹⁷ N'ihì nka ka m'zitere unu Timoti, onye bu nwam nime Onye-nwe-ayi, buru kwa onye m'huru n'anya, onye kwesiri ntukwasi-obi, ọ gēchetara unu uzom nile nke di nime Kraist, dika m'nēzì n'ebe nile na nzukọ Kraist nile ọ bula.
- ¹⁸ Ma ufodu fuliri onwe-ha elu, dika agāsi na m'gaghi-abiakute unu.
- ¹⁹ Ma m'gābiakute unu ọsọsọ, ma ọ buru na Onye-nwe-ayi choro; m'gāmara kwa, ọ bughi okwu nke ndi fuliwo onwe-ha, kama ike-ha.
- ²⁰ N'ihì na ala-eze Chineke adighi n'okwu-onu, kama n'ike.
- ²¹ Gini ka unu nāchọ? ọ bu utari ka m'gēwere biakute unu, ma-ọbu ihu-n'anya na mọ nke idi-nwayọ?

ISI 5

Anānu nọ na ikwa-iko di n'etiti unu, aha ikwa-iko nke nādighi kwa ọbuná n'etiti ndi mba ọzọ, nke mere na otú onye n'etiti unu nwere nwunye nna-ya.

- ² Unu onwe-unu afuliwo kwa onwe-unu elu, unu erughi kwa újú kama nke ahu, ka ewe wepu onye ahu n'etiti unu, bú onye luru ọlu a.
- ³ N'ihì na mu onwem n'ezie, ebe m'nānoghi n'etiti unu n'arum, ma anom n'etiti unu na mom, ekpewom onye ahu nke lutara nka otú a ikpé ọbuná ọbu a, dika agāsi na anom,
- ⁴ n'aha nke Onye-nwe-ayi Jisus, mbe unu zukoro, mom neso kwa unu, ya na ike nke Onye-nwe-ayi Jisus,
- ⁵ irara onye di otú a nye n'aka Setan ibibi anu-arua-ya, ka ewe zoputa mo-ya n'ubochi Onye-nwe-ayi Jisus.
- ⁶ Ihe-inya-isi-unu adighi nma. Unu amataghi na ihe-iko-achicha di ntà nēko oke utu oka agworo agwo dum?
- ⁷ Sachapunu ihe-iko-achicha ochie, ka unu we buru oke utu oka agworo agwo odu, dika unu bu achicha ekoghi-eko. N'ihì na achu-kwa-ra àjà-ngabiga-ayi, bú Kraist:
- ⁸ ya mere, ka ayi neme ememe ahu, ọ bughi n'ihe-iko-achicha ochie, ọ bughi kwa n'ihe-iko-achicha nke bu obi odo na ajo ọlu, kama n'achicha ekoghi-eko nke bu idi-ocha na ezi-okwu.
- ⁹ Edegaram unu n'akwukwo-ozim ka unu na ndi nākwa iko ghara imeko ihe;
- ¹⁰ ọ bughi ndi nke uwa nka ndi nākwa iko ma-oli, ma-ọbu ndi-anya-uku-ya na ndi nāpunara madu ihe, ma-ọbu ndi nēkpere arusi: ebe ọ gādi unu nkpà isi n'uwa pua ma asi na unu eme otú a:
- ¹¹ ma otú ọ di, edegaram unu ka unu na onye ọ bula nke anākpọ ya aha na ọ bu nwa-nna ghara imeko ihe, ma ọ buru na onye ahu bu onye nākwa iko, ma-ọbu onye-anya-uku, ma-ọbu onye nēkpere arusi, ma-ọbu onye-nkwuto, ma-ọbu onye nānubiga manya okè, ma-ọbu onye nāpunara madu ihe; ka unu na onye di otú a ghara ọbuná iriko ihe.
- ¹² N'ihì na òle ihe bu nkem ikpe ndi nọ n'ezì ikpé? Ọ bughi ndi nọ n'ime ka unu onwe-unu nēkpe?
- ¹³ ma Chineke nēkpe ndi nọ n'ezì ikpé. Wepunu ajo onye ahu n'etiti onwe-unu.

ISI 6

Ò di onye ọ bula n'etiti unu, ma asi na o nwere okwu megide ibe-ya, nwere anya-ike ije ikpé n'iru ndi ajọ omume, ma ọ bughị n'iru ndi nsọ?

² Ma-ọbu ùnu amataghi na ndi nsọ gèkpe uwa ikpé? ọ buru kwa na agaje ikpe uwa n'iru unu, ùnu ekwesighi inọ dika ndi-ikpé n'ulo-ikpé dikarisiri ntà?

³ Ùnu amataghi na ayi gèkpe ndi-mọ-ozi ikpé? àyi gèsi aña ghara inwe ike ikpe ihe nke ndu a?

⁴ Ya mere asi na unu nwere ulo-ikpé diri ndu a n'ezie, menu ka ndi ahu nọdu dika ndi-ikpé, bú ndi anākpọ ihe-efu n'etiti nzukọ Kraist.

⁵ Anamekwu nka ka m'me unu ihe-ihere n'iru. Ò di otú a, na ọ dighi otù onye mara ihe nọ n'etiti unu, onye gāpu ikpe ikpé n'etiti nwa-nna-ya na ibe-ya,

⁶ kama nwa-nna nēwere nwa-nna-ya je ikpé, nka bu kwa n'iru ndi nēkweghi ekwe?

⁷ Ezie ọ bu nọ ila-ala n'ebe unu nọ ọbuná uḡu a, na unu nwere okwu ikpé n'etiti onwe-unu. Kari nke ahu, n'ìhi gini unu adighi-ekwe ka emegide unu ajọ omume? kari nke ahu, n'ìhi gini unu adighi-ekwe ka emeḡue unu?

⁸ É-è, kama unu onwe-unu nēme ajọ omume, nēmeḡu kwa, nka ka unu nēme kwa umu-nna-unu.

⁹ Ma-ọbu ùnu amataghi na ndi ajọ omume agaghi-eketa ala-eze Chineke? Unu ekwela ka eduhie unu: ndi nākwa iko, ma-ọbu ndi nēkpere arusi, ma-ọbu ndikom nākwa iko, bú ndi nwere nwunye, ma-ọbu ndikom nēme dika ndinyom, ma-ọbu ndikom nēmeru onwe-ha n'aru ndikom,

¹⁰ ma-ọbu ndi-ori, ma-ọbu ndi-anya-uku, ma-ọbu ndi nāñubiga manya ókè, ma-ọbu ndi-nkwutọ, ma-ọbu ndi nāpunara madu ihe, ha agaghi-eketa ala-eze Chineke.

¹¹ Otú a ka ufọdu n'etiti unu di-kwa-ri: ma unu sachara onwe-unu, ma edoro unu nsọ, ma aguru unu na ndi ezi omume n'aha Onye-nwe-ayi Jisus Kraist, ya na nime Mọ nke Chineke-ayi.

¹² Ihe nile zirim ezi n'iwu; ma ọ bughị ihe nile nābaram urù. Ihe nile zirim ezi n'iwu; ma ọ dighi ihe ọ bula gāchi mu onwem.

¹³ Ihe-oriri nile diri afọ, afọ di-kwa-ra ihe-oriri nile: ma Chineke gēme ka ya na ha ghara idi irè. Ma aru-ayi adirighi ikwa-iko, kama ọ diri Onye-nwe-ayi; Onye-nwe-ayi di-kwa-ra aru-ayi:

¹⁴ ma Chineke mere ka Onye-nwe-ayi si n'ọnwu bilie, Ọ gēsịte kwa n'ike-Ya me ka ayi onwe-ayi si n'ọnwu bilie.

¹⁵ Ùnu amataghi na aru-unu bu ihe di n'aru Kraist? #m'gēwepu kwa ihe di n'aru Kraist, me ha ka ha buru ihe di n'aru nwanyi nākwa iko? Chineke ekwela.

¹⁶ Ma-ọbu ùnu amataghi na onye nārapara n'aru nwanyi nke nākwa iko, ya na ya bu otù aru? n'ìhi na, Ha abua ka O kwuru, gāghọ otù anu-ar.

¹⁷ Ma onye nārapara n'aru Onye-nwe-ayi, ya na Ya bu otù mọ.

¹⁸ Ẹanarinu ikwa-iko. Nmehie nile ọ bula nke madu nēme di n'elu aru; ma onye nākwa iko nēmehie megide aru nke onwe-ya.

¹⁹ Ma-ọbu ùnu amataghi na aru-unu bu ulo nsọ nke Mọ Nsọ, Onye bi nime unu, Onye unu nwere site na Chineke? ọ bughị kwa unu onwe-unu nwe onwe-unu;

²⁰ n'ìhi na ewere ọnu-ahia Ẹara unu: ya mere nyenu Chineke otuto n'aru-unu.

Ma okwu bayere ihe unu dere akwukwọ bayere ha: Ọ di nma ka nwoke ghara imetu nwanyi aka.

² Ma, n'ih i kw a-iko nile, ka nwoke ọ bula nwe nwunye nke aka ya, ka nwanyi ọ bula nwe kwa di nke aka ya.

³ Ka di kwughachi nwunye-ya ugwo o ji ya: otu a kwa ka nwunye kwughachi kwa di-ya ugwo o ji ya.

⁴ Ọ bugh i nwunye nachi aru nke onwe-ya, kama ọ bu di-ya: otu a kwa ọ bugh i di nachi kwa aru nke onwe-ya, kama ọ bu nwunye-ya.

⁵ Unu emebula onwe-unu, ma-obugh i ma eleghi anya unu gese n'inwe otu olu me ya na nwa oge, ka unu we nwe oghere ikpe ekpere, we noko kwa ozo, ka Setan we ghara inwa unu n'ih i na unu apugh i ijide onwe-unu.

⁶ Ma anamekwu nka n'uzo nkweye, ọ bugh i n'uzo ihe enyere n'iwu.

⁷ Ma anamachọ ka madu nile di ka mu onwem di kwa. Otú ọ di, madu nile n'otu n'otu nwere onyinye-amara nke aka ha site na Chineke, otu onye otu a, onye ozo otu a kwa.

⁸ Ma asim ndi nanoghi n'onodu di na nwunye na ndi di-ha nwuru, Ọ diri ha nma ma asi na ha nanogide dika mu onwem no kwa.

⁹ Ma ọ buru na ha apugh i ijide onwe-ha, ka ha luru: n'ih i na ilu di na nwunye ka ire oku n'agu aru nma.

¹⁰ Ma enyem ndi no n'onodu di na nwunye iwu, ọ bugh i mu onwem, kama ọ bu Onye-nwe-ayi, Ka nwunye ghara ikewapu onwe-ya n'aru di-ya

¹¹ (ma asi na ọ bu ezie na ọ kewapuru onwe-ya, ya nogide nenweghi di; ma ọ meghi otu a, ka eme ka ya na di-ya di n'otu); ka di ghara kwa irapu nwunye-ya.

¹² Ma ọ bu mu onwem, ọ bugh i Onye-nwe-ayi, nasi ndi foduru: Ọ buru na nwa-nna ọ bula nwere nwunye nekweghi ekwe, ọ buru kwa na ọ di nwanyi ahu ezi nma ka ya na ya biri, ka di-ya ghara irapu ya.

¹³ Ozo, nwanyi nke nwe di nekweghi ekwe, ọ buru kwa na ọ di nwoke ahu ezi nma ka ya na ya biri, ka ọ ghara irapu di-ya.

¹⁴ N'ih i na edowo di nekweghi ekwe nsọ nime nwunye-ya, edowo kwa nwunye nekweghi ekwe nsọ nime nwa-nna-ayi nwoke: n'ih i na, ma ọ digh i otu a, umu-unu gabu umu nadigh i ocha; ma otu ọ di, ha di nsọ.

¹⁵ Ma ọ buru na onye ahu nke nekweghi ekwe ekewapu onwe-ya, ya kewapu onwe-ya: emeghi ka nwa-nna-ayi nwoke ma-obu nwa-nna-ayi nwanyi buru oru n'okwu di otu a: ma Chineke akpowo ayi n'udo.

¹⁶ N'ih i na i si ana mara, nwunye, ma i gazoputa di-gi? ma-obu i si ana mara, di, ma i gazoputa nwunye-gi.

¹⁷ Ọ bu nani, dika Onye-nwe-ayi keworo nye onye ọ bula, dika Chineke kpoworo onye ọ bula, ya jegharia otu a. Otú a ka m'naka kwa aka nime nzuko Kraist nile.

¹⁸ Akporo onye ọ bula mbe ebisiri ya ugwu? ya ghara igho onye anebighi ugwu. Akpoworo onye ọ bula n'ebighi-ugwu? ya ghara ikwe ka eb i ya ugwu.

¹⁹ Obibi-ugwu abugh i ihe, ebighi-ugwu abugh i kwa ihe; kama ọ bu idebe ihe nile Chineke nyere n'iwu.

²⁰ Onye ọ bula, nime okpukpo ahu eji kpo ya, ya nogide n'okpukpo ahu.

²¹ Akporo gi mbe i bu oru? ya ebula gi nbu n'obi: ma ọ buru kwa na i puru inwe onwe-gi, kari nke ahu were ya me ihe.

²² N'ih i na onye akporo nime Onye-nwe-ayi, mbe ọ bu oru, ọ bu onye Onye-nwe-ayi mere ka o nwere onwe-ya: otu a onye akporo, mbe o nwere onwe-ya, ọ bu oru Kraist.

- ²³ Ewere ọnu-ahia bara unu; unu aghọla ndi-orù madu.
- ²⁴ Umu-nnam, onye ọ bula, nime ọnođu nke akporo ya, ya nọgide n'ọnođu ahu n'ebe Chineke nọ.
- ²⁵ Ma enweghi m ihe Onye-nwe-ayi nyere n'iwu bayere umu-aḅoghọ nāmaghi nwoke: ma enyem ìzùm, dika onye Onye-nwe-ayi meworo ebere ka m'buru onye kwesiri ntukwasi-obi.
- ²⁶ Ya mere, anamechè na nka di nma n'ihì nkpa di uḅu a, bù, na ọ di nma ka madu di otú ọ di.
- ²⁷ Ékekowo gi na nwunye? achọla ntọpu. Àtọpuwo gi n'aru nwunye? achọla nwunye.
- ²⁸ Ma asi kwa na ọ bu ezie na i luru nwunye, i mehieghi; asi kwa na nwa-aḅoghọ nāmaghi nwoke lakuru di, o mehieghi. Otú ọ di, ndi di otú a gēnwe nkpaḅu n'anụ-arụ-ha: ma mu onwem nēmere unu ebere.
- ²⁹ Ma nka ka m'nēkwu, umu-nnam, emewo ka oge a di nkpunkpu, ka ndi nwere nwunye we di ka ha enweghi site n'uḅu a;
- ³⁰ ka ndi nākwá ákwá we di ka ha akwaghi; ka ndi nāñuri ọnu we di ka ha añurighi; ka ndi nāzu ahia we di ka ha enweghi ihe;
- ³¹ ka ndi nēji uwa me ihe we di ka ha ejibigaghi ya ókè: n'ihì na uwa nka ka esi ahu ya anya nāgabiga agabiga.
- ³² Ma anamachọ ka unu buru ndi nādighi-echeḅu onwe-unu. Onye nēnweghi nwunye nēcheḅu onwe-ya n'ihē nke Onye-nwe-ayi, otú ọ gēme ihe gātọ Onye-nwe-ayi uto:
- ³³ ma onye nwere nwunye nēcheḅu onwe-ya n'ihē uwa, otú ọ gēme ihe gātọ nwunye-ya uto.
- ³⁴ Akpawo kwa ókè n'etiti nwunye na nwa-aḅoghọ nāmaghi nwoke. Nwanyi nke nēnweghi di nēcheḅu onwe-ya n'ihē nke Onye-nwe-ayi, ka o we di nsọ n'aru-ya na mọ-ya kwa: ma nwanyị nke nwere di nēcheḅu onwe-ya n'ihē nke uwa, otú ọ gēme ihe gātọ di-ya uto.
- ³⁵ Ma nka ka m'nēkwu ka ọ bara unu onwe-unu urù; ọ bughi ka m'fekwasi ihe-ntuhi n'aru-unu, kama ka eme ihe kwesiri, ya na ka unu we nođu n'iru Onye-nwe-ayi ghara inwe uche-nḅasasi.
- ³⁶ Ma ọ buru na onye ọ bula nēchè na ọ nēmeso nwa-ya, bú nwa-aḅoghọ nāmaghi nwoke, ihe nādighi nma n'anya, ma asi na ọ gabigawo oge inwe di, asi kwa na ọ di nkpa ime otú a, ya me ihe ọ nāchọ; o mehieghi; ka ha lua di na nwunye.
- ³⁷ Ma onye nēguzosi ike n'obi-ya, ebe nkpa nākpaghi ya, kama o nwere ike ime ihe ya onwe-ya nāchọ, o zubewo kwa nka n'obi nke onwe-ya, idebe nwa-ya, bú nwa-aḅoghọ nāmaghi nwoke, ọ gēme nke-oma.
- ³⁸ Ya mere onye nēnye nwa-ya n'ọlulu-di, bú nwa-aḅoghọ nāmaghi nwoke, nēme nke-oma; onye nēnyeghi ya n'ọlulu-di gēme kwa nke-oma kari.
- ³⁹ Ekewo nwunye n'aru di-ya ka oge di-ya nọ na ndu ra; ma asi na di-ya adawo n'ura ọnwu, o nwere onwe-ya ilu di ọ nāchọ; ma ọ bu nání nime Onye-nwe-ayi.
- ⁴⁰ Ma ngozi dikariri ya ma asi na ọ nọgidere otú ọ di, dika ìzùm si di: ma anamechè na mu onwem nwe-kwa-ra Mọ Chineke.

ISI 8

Ma okwu bayere ihe achuru n'àjà nye arusi: Ayi matara na ayi nile nwere omuma-ihe. Omuma-ihe nāfuli elu, ma ihu-n'anya nēwuli elu dika ulo.

- ² Ọ buru na onye ọ bula nēchè na ya mara ihe ọ bula, ọ kāmaghi dika ọ nāghaghi ima;
- ³ ma ọ buru na onye ọ bula nāhu Chineke n'anya, onye ahu ka Chineke mara.

- ⁴ Ya mere okwu bayere iri ihe achuru n'àjà nye arusi, ayi matara na ọ dighi arusi ọ bula bu ihe n'uwa, ayi mata-kwa-ra na ọ dighi Chineke ọzọ ma-ọbughi otù.
- ⁵ N'ihì na asi na ọ bu kwa ezie na ndi anākpọ chi di, ma ọ bu n'elu-igwe ma-ọbu n'elu uwa; dika ọtutu chi na ọtutu ndi-nwe-madu di;
- ⁶ ma n'ebe ayi nọ otù Chineke di, bú Nna, Onye ihe nile sitere na Ya, Onye ayi onwe-ayi di-kwa-ra Ya; otù Onye-nwe-ayi di kwa, bú Jisus Kraist, Onye ihe nile sitere n'aka-Ya, ayi onwe-ayi site-kwa-ra n'aka-Ya.
- ⁷ Otú ọ di ọ bughi nime madu nile ka ọmuma-ihe ahu di: kama ufodu, ebe arusi bu ihe anēme n'ala-ha rue uḅu a, ha nēri ihe ahu dika ihe achuru n'àjà nye arusi; anēmeru kwa akọ-na-uche-ha, ebe ọ nādighi ike.
- ⁸ Ma ihe-oriri agaghi-eche ayi n'iru Chineke: ma asi na ayi erighi, ọ dighi ihe fọduru ayi inwe; ma asi kwa na ayi nēri, ayi ababigaghi ókè.
- ⁹ Ma lezienu anya ka ike-unu nka ghara isi n'uzọ ọ bula ghọ ihe gēme ka ndi nādighi ike su ngongo.
- ¹⁰ N'ihì na asi na onye ọ bula ahú gi, bú onye nwere ihe-ọmuma, ka i nānọdu na nri nime ulo arusi, akọ-na-uche-ya, ma ọ buru na ọ dighi ike, àgaghi-ewuli ya elu dika ulo iri ihe achuru n'àjà nye arusi?
- ¹¹ N'ihì na site n'ihe-ọmuma-gi onye ahu nke nādighi ike nāla n'iyi, bú nwa-nna-gi nke Kraist nwuru n'ihì ya.
- ¹² Ma otú a, mḅe unu nēmehie megide umu-nna-unu, nētiḅu kwa akọ-na-uche-ha mḅe ọ nādighi ike, unu nēmehie megide Kraist.
- ¹³ N'ihì nka, ma ọ buru na ihe-oriri eme ka nwa-nnam ma n'onyà, m'gaghi-eri anu ma-ọli rue mḅe ebighi-ebi, ka m'ghara ime ka nwa-nnam ma n'onyà.

ISI 9

Ènweghi m onwem? àbughi m onye-ozì? àhughm Jisus Onye-nwe-ayi? ùnu onwe-unu abughi ọlum nime Onye-nwe-ayi?

- ² Ọ buru na abughm onye-ozì n'ebe ndi ọzọ nọ, ma otú ọ di, abum onye-ozì n'ebe unu nọ: n'ihì na akàrà nke ọlu onye-ozì nkem ka unu onwe-unu bu nime Onye-nwe-ayi.
- ³ Ngopum n'iru ndi nēkpem ikpé bu nka.
- ⁴ Ọ gābu na ayi enweghi ike iri ihe na inu ihe?
- ⁵ Ọ gābu na ayi enweghi ike ikuru nwunye, bú nwa-nna-nwanyì nime Kraist, jeghari, dika ndi-ozì fọduru nēme kwa, ha na umu-nne Onye-nwe-ayi, na Kifas?
- ⁶ Ma-ọbu nání mu onwem na Banabas, àyi enweghi ike ighara ilu ọlu?
- ⁷ Òle onye-agma nēwere ego-ọlu nke aka ya lua ọlu onye-agma mḅe ọ bula? ònye nāku ubi-vine, nādighi-eri kwa nkpuru-ya? ma-ọbu ònye nāzù ìgwè aturu, nādighi-eri kwa ihe putara na miri-ara ìgwè aturu ahu?
- ⁸ Ọ gabu na anamekwu ihe ndia dika madu si ekwu? ma-ọbu ìwu Chineke adighi-ekwu kwa ihe ndia?
- ⁹ N'ihì na edewo ya n'iwu Moses, si, Ekechila ọnu ehi mḅe ọ nāzọcha ọka. Ọ gābu na ehi bu ihe nēmetu Chineke n'obi?
- ¹⁰ ma-ọbu Ò nēkwu ya n'ihì ayi onwe-ayi? E, n'ihì ayi ka edere ya n'akwukwọ nsọ: n'ihì na onye nālu ọlu ubi kwesiri ilu ọlu ubi n'olile-anya, onye nāzọcha ọka kwesiri kwa izọcha n'olile-anya na ọ gēketa.
- ¹¹ Ọ buru na ayi onwe-ayi ghara ihe nke Mọ Nsọ dika nkpuru nye unu, ọ bu ihe uku ma ọ

buru na ayi onwe-ayi gēwere ihe nke anu-arụ unu dika ihe-ubi?

12 Ọ buru na ndi ọzọ eketa ike a n'ebe unu nọ, àyi onwe-ayi adighi-eketa kari? Otú ọ di, ayi ejighi ike a nara ihe; kama ayi nānagide ihe nile, ka ayi we ghara iḅochi ozi ọma Kraist n'uzọ ọ bula.

13 Ònu amataghi na ndi nālu ọlu n'ulo uku Chineke nēri ihe si n'ulo uku Chineke puta, na ndi nānọ kwa n'iru ebe-ichu-àjà nēso ebe ichu-àjà ahu nēkekọ ihe?

14 Ọbuná otú a ka Onye-nwe-ayi kara àkà ka ndi nēkwusa ozi ọma Ya si n'ozì ọma ahu di ndu.

15 Ma mu onwem, ejighm ihe ọ bula n'ihe ndia nara ihe: edeghi m kwa ihe ndia n'akwukwọ ka ewe me otú a n'ebe m'nọ: n'ihì na ọ kam nma ka m'nwua, kari ka onye ọ bula me ka ihe-inya-isim buru ihe-efu.

16 N'ihì na asi na anam-ezisa ozi ọma, enweghi m ihe inya isi; n'ihì na nkpà nākpam; n'ihì na ahuhu dirim, asi na ezisaghi m ozi ọma.

17 N'ihì na asi na emem ihe a ebe m'nāchọ ime ya, enwerem ugwo-ọlu: ma ọ buru na emem ya mḅe m'nāchọghì ime ya, ewerewo ntukwasi-obi nye ọchichi-èzí-na-ulo n'akam.

18 Gini kwa bu ugwo-ọlum? Mḅe m'nēzisa ozi ọma, ka m'we me ka ozi ọma ahu buru ihe ego nādighi nime ya, ka m'ghara ijizu ike nkem inara ihe n'ozì ọma ahu.

19 N'ihì na ọ bu ezie na enwerem onwem n'ebe madu nile nọ, ma emerem onwem ka m'buru orù madu nile, ka m'we rita ọtutu madu n'urù kari.

20 N'ebe ndi-Ju nọ m'we di ka onye-Ju, ka m'we rita ndi-Ju n'urù; n'ebe ndi nọ n'okpuru iwu di m'we di ka onye nọ n'okpuru iwu, ọ bughi na mu onwem nọ n'okpuru iwu, ka m'we rita ndi nọ n'okpuru iwu n'urù;

21 n'ebe ndi nēnweghi iwu nọ m'we di ka onye nēnweghi iwu, ọ bughi na enweghm iwu n'ebe Chineke nọ, kama anọm n'okpuru iwu n'ebe Kraist nọ, ka m'we rita ndi nēnweghi iwu n'urù.

22 N'ebe ndi nādighi ike nọ m'ghorọ onye nādighi ike, ka m'we rita ndi nādighi ike n'urù: aghowom ihe nile n'ebe madu nile nọ, ka m'we si n'uzọ ọ bula zọputa ufodu.

23 Ma anameme ihe nile n'ihì ozi ọma, ka m'we ghọ onye nēnwekọ ya.

24 Ònu amataghi na ndi nāḅa ọsọ n'ebe ọsọ, ha nile nāḅa ọsọ, ma ọ bu otù onye nāḅata ihe ọsọ? Nāḅanu otú a, ka unu we ḅata.

25 Madu ọ bula nke nāḅasi nḅa ike ika ibe-ya n'egwú-unu nējide kwa onwe-ya n'ihè nile. Ya mere, ndi ahu nēme ya inata okpu-nmeri nke puru ire uré; ma ayi onwe-ayi nēme ya inata okpu-nmeri nke nāpughi ire uré.

26 Ya mere mu onwem nāḅa ọsọ otú a, dika onye nādighi-aḅa nēleghi anya ihe; otú a ka m'nēsu ọkpọ, dika onye nādighi-apia ifufe:

27 ma anametiputa arum ọnyá, me kwa ya ka ọ buru orùm: ka mu onwem ghara ighọ onye ajuru aju n'uzọ ọ bula, mḅe m'kwusasiri okwu Chineke nye ndi ọzọ.

ISI 10

N'ihì na achọghm, umu-nnam, ka unu ghara imara, na nna-ayi-hà nile nọri n'okpuru igwe-oji ahu, ha nile gabiga-kwa-ra oké osimiri ahu;

2 eme-kwa-ra ha nile baptism ibà nime Moses nime igwe-oji ahu na nime oké osimiri ahu;

3 ha nile ri-kwa-ra otù ihe-oriri ahu nke mọ;

4 ha nile ñu-kwa-ra otù ihe-ọñuñu ahu nke mọ: n'ihì na ha nāñu miri nke si na nkume nke mọ nke soro ha: nkume ahu bu kwa Kraist.

- ⁵ Ma ihe ndi kari n'etiti ha adighi Chineke ezi nma: n'ih i ya akwaturu ha n'ohia.
- ⁶ Ma ihe ndia ghoro ihe-atu nye ayi, ka ayi we ghara ibu ndi agu ihe ojo nngu, dika agu ihe ojo gu-kwa-ra ndi ahu.
- ⁷ Unu agho-kwa-la ndi nekpera arusi, dika ufo du n'etiti ha ghoro; dika edeworo ya n'akwukwo ns, si, Ndi Israel nduru ala iri ihe na ihu ihe, ha we bilie igwu egwu.
- ⁸ Ka ayi ghara kwa ikwa iko, dika ufo du n'etiti ha kwara, we da nwua n'otu ubochi, ogo nnu madu abua na nnu iri na asa na ogo iri.
- ⁹ Ka ayi ghara kwa inwa Onye-nwe-ayi, dika ufo du n'etiti ha nwara, agwo we la ha n'iyi.
- ¹⁰ Unu atamu-kwa-la, dika ufo du n'etiti ha tamuru, onye-nbib i ahu we la ha n'iyi.
- ¹¹ Ma ihe ndia nmeri ndi ahu n'uzo ihe-atu; ewe de ha n'akwukwo ns ka ha we buru ihe idu ayi odu, ndi ogwugwu oge ndia ruteworo.
- ¹² Ya mere, onye nech na o neguzo, ya lezi anya ka o ghara ida.
- ¹³ O dighi onwunwa o bula nwaworo unu ma-ogbughi nke madu nanagide: ma Chineke kwesiri ntukwasi-obi, Onye nagaghi-ekwe ka anwa unu kari nke unu puru inagide; kama n'oge onwunwa ahu O gme kwa uzo napu, ka unu we nwe ike inagide ya.
- ¹⁴ N'ih nka, ndi m'huru n'anya, banarinu ikpera-arusi.
- ¹⁵ Anamekwu dika anamagwa ndi nwere uche; unu onwe-unu tule ihe m'nekwu.
- ¹⁶ Iko nke ngozi ahu nke ayi ngozi, o bughi nnweko obara Kraist? Achicha ahu nke ayi nanyawa, o bughi nnweko aru Kraist?
- ¹⁷ N'ih na otu achicha di, ayi, o bu ezie na ayi di otutu, ma ayi bu otu aru: n'ih na ayi nile neketa oku n'otu achicha ahu.
- ¹⁸ Lenu Israel dika anu-ar u si di: ndi nri aja, ha na ebe-ichu-aja adighi-enweko?
- ¹⁹ Gini kwa ka m'nekwu? na ihe achuru n'aja nye arusi bu ihe o bula, ma-obu na arusi bu ihe o bula?
- ²⁰ Kama okwu m'nekwu bu, na ihe ndi mba ozo nachu n'aja, ha nachuru ndi-mo ojo, o bughi kwa Chineke ka ha nachuru: ma achoghi m ka unu gho ndi unu na ndi-mo ojo nenweko.
- ²¹ Unu apughi ihu iko Onye-nwe-ayi na iko ndi-mo ojo: unu apughi iketa table Onye-nwe-ayi na table ndi-mo ojo.
- ²² Ma-obu ayi nakpasu Onye-nwe-ayi ekworo? ayi ka Ya ike?
- ²³ Ihe nile ziri ezi n'iwu; ma o bughi ihe nile bara uru. Ihe nile ziri ezi n'iwu; ma o bughi ihe nile newuli madu elu dika ulo.
- ²⁴ Ka onye o bula ghara icho odi-nma nke aka ya, kama odi-nma nke madu-ibe-ya.
- ²⁵ Ihe nile o bula anere n'ahia anu, rienu ya, ghara iju ajuju n'ih akona-uche;
- ²⁶ n'ih na uwa bu nke Onye-nwe-ayi, na uju-ya.
- ²⁷ O buru na onye o bula n'etiti ndi nekweghi akpo unu n'oriri, o buru kwa na unu ach o ije; ihe o bula anebebe n'iru unu, rienu ya, ghara iju ajuju n'ih akona-uche.
- ²⁸ Ma o buru na onye o bula asi unu, Achuru ihe a n'aja, unu erila, n'ih onye ahu nke gosiri ya, na n'ih akona-uche:
- ²⁹ akona-uche, ka m'kwuru, o bughi nke aka gi, kama akona-uche nke madu-ibe-gi; n'ih na gini mere akona-uche ozo nekpe inwe-onwem ikpe?
- ³⁰ O buru na mu onwem ji ekele keta, gini mere anekwulum n'ih ihe ahu nke mu onwem nekelere ekele?
- ³¹ Ya mere ma unu nri ihe, ma unu nnu ihe, ma unu neme ihe o bula, nemenu ihe nile ka ewe nye Chineke otuto.

³² Unu aghọla ndi nēme ndi-Ju, ma-ọbu ndi-Grik, ma-ọbu nzukọ Chineke, ka ha su ngongo:

³³ dika mu onwem nēme kwa ihe nātọ madu nile n'ihe nile, nāchoghi urù nke akam, kama urù nke madu nile, ka ewe zọputa ha.

ISI 11

Ghọnu ndi nēnomim, dika mu onwem bu kwa onye nēnōmi Kraist.

² Ma anamaja unu na unu nēchetam n'ihe nile, jisi kwa ozizí ahu enyere n'aka-unu idebe ike, dika m'nyere ha n'aka-unu idebe.

³ Ma anamachọ ka unu mata na Kraist bu isi nke nwoke ọ bula; nwoke bu kwa isi nke nwanyi; Chineke bu kwa isi nke Kraist.

⁴ Nwoke ọ bula, m̀be ọ nēkpe ekpere ma-ọbu m̀be ọ nēbu amuma, ọ buru na o kpu ihe-nkpudo n'isi-ya, ọ nēme ka ihere me isi-ya.

⁵ Ma nwanyi ọ bula, m̀be ọ dighi-ekpudo ihe n'isi-ya n'ikpe ekpere ma-ọbu n'ibu amuma, ọ nēme ka ihere me isi-ya: n'ihì na ya na nwanyi nke akọpuworo isi-ya bu otù ihe ahu.

⁶ N'ihì na asi na nwanyi ekpudoghi onwe-ya ihe n'isi, ka akpacha kwa agiri-isi-ya: ma asi na ọ buru nwanyi ihe-ihere ka akpacha agiri-isi-ya ma-ọbu ka akọpu isi-ya, ka ekpudo ya ihe n'isi.

⁷ N'ihì na nwoke ekwesighi n'ezie ka ekpudo ya ihe n'isi, ebe ọ bu onyinyo na otuto nke Chineke: ma nwanyi bu otuto nke nwoke.

⁸ N'ihì na nwoke esighi na nwanyi puta; kama nwanyi siri na nwoke puta:

⁹ n'ihì na ekèghi kwa nwoke n'ihì nwanyi; kama ekère nwanyi n'ihì nwoke:

¹⁰ n'ihì nka ka nwanyi kwesiri ikpu ihe-iriba-ama nke ike n'isi-ya, n'ihì ndi-mọ-ozì.

¹¹ Otú ọ di, nwanyi adighi ma nwoke anoghi ya, nwoke adighi kwa ma nwanyi anoghi ya, nime Onye-nwe-ayi.

¹² N'ihì na dika nwanyi siri na nwoke puta, otú a ka nwoke site-kwa-ra n'aka nwanyi; ma ihe nile si na Chineke puta.

¹³ Tulenu nime onwe-unu: ọ kwesiri ka nwanyi kpere Chineke ma ekpudoghi ya ihe n'isi?

¹⁴ Ọbuná uzọ ekère madu, yà onwe-ya adighi-ezì unu, na, asi na nwoke nwere ogologo agiri-isi, na ọ buru ya ihe-ihere?

¹⁵ Ma ọ buru na nwanyi nwere ogologo agiri-isi, ọ buru ya ihe otuto: n'ihì na enyewo ya agiri-isi-ya n'ọ̀nọdu ihe ịbọkwasi n'aru.

¹⁶ Ma ọ buru na unu nēchè na onye ọ bula bu onye nēse okwu, ayi onwe-ayi, ma-ọbu nzukọ Chineke, enweghi ọme-n'ala di otú a.

¹⁷ Ma n'inye unu iwu a, etoghm unu, na unu adighi-abiakọ n'otù ebe ka unu we dikari nma, kama ka unu we jọkari njọ.

¹⁸ N'ihì na ihe mbu, m̀be unu biakọrọ na nzukọ, anurum na nkewa di iche iche nādi n'etiti unu; ekwe-kwa-ram ya ufọdu.

¹⁹ N'ihì na irọ-òtù di iche iche aghaghi idi kwa n'etiti unu, ka ndi anwaputaworo we ghọ ndi putara ịhè n'etiti unu.

²⁰ Ya mere m̀be unu biakọrọ n'otù ebe, ọ bughì iri nri-anyasi nke Onye-nwe-ayi:

²¹ n'ihì na madu nile n'otù n'otù, m̀be unu nēri, nēburu ndi ọzọ uzọ rie nri-anyasi nke aka ha; agu we nāgu otù onye, onye ọzọ nāñubiga kwa manya ókè.

²² Ọ gābu na unu enweghi nọ ulo iri ihe na ịnu ihe-ọ̀nu nime ha? ma-ọbu ùnu nēlelì nzukọ Chineke, me kwa ndi nēnweghi ihe ka ihere me ha? Ọ bu gini ka m'gāsi unu?

#m'gêto unu? Etoghi m unu na nka.

²³ N'ihì na mu onwem natara n'aka Onye-nwe-ayi ihe m'nye-kwa-ra unu n'aka idebe, na Onye-nwe-ayi Jisus n'abali ahu nke arara Ya nye n'aka madu, Ọ nara oḅe achicha,

²⁴ kele kwa, we nyawa ha, si, Nka bu arum, nke anēnye n'ihì unu: nēmenu nka ka unu we nēchetam.

²⁵ Mḅe ha risiri nri-anyasi, Ọ nara kwa iko otú ahu, si, Iko a bu oḅuḅa-ndu oḅu nime oḅaram: nēmenu nka, mḅe ọ bula unu gānu ya, ka unu we nēchetam.

²⁶ N'ihì na mḅe ọ bula unu nēri achicha nka, nānu kwa iko ahu, unu nēkwusa ọnwu Onye-nwe-ayi rue mḅe Ọ gābia.

²⁷ Ya mere onye ọ bula nke gēri achicha ahu ma-ḅu nū iko ahu nke Onye-nwe-ayi mḅe ọ nēkwesighi, ikpé aru na oḅara nke Onye-nwe-ayi gāma ya.

²⁸ Ma ka madu nwaputa onwe-ya, otú a ka o ri kwa nime achicha ahu, nū kwa nime iko ahu.

²⁹ N'ihì na onye nēri nānu kwa, ọ nēri nānu kwa ikpé nye onwe-ya, ma ọ buru na ọ tuleghi aru ahu.

³⁰ N'ihì nka otutu madu n'etiti unu adighi ike nāria kwa nriaria, ndi dawo-kwa-ra n'ura nke ọnwu abughi madu ole-na-ole.

³¹ Ma ọ buru na ayi atule onwe-ayi, agaghi-ekpe ayi ikpé.

³² Ma mḅe anēkpe ayi ikpé, Onye-nwe-ayi nēzí ayi ihe, site n'inye ayi ahuhu, ka ewe ghara imakọ ayi na uwa ikpé.

³³ Ya mere, umu-nnam, mḅe unu biakoro n'otù ebe iri ihe, cherenu ibe-unu.

³⁴ Ọ buru na agu nāgu onye ọ bula, ya rie ihe n'ulo-ya; ka unu ghara ibiakọ n'uzo gēweta ikpé. Ihe nile fodoru ka m'gēdozi mḅe ọ bula m'gābia.

ISI 12

Ma okwu bayere onyinye nke Mọ Nsọ, umu-nnam, achoghi m ka unu ghara imara.

² Unu matara na mḅe unu buri ndi mba ọzọ, anēdufu unu iso arusi ahu dara oḅi, n'uzo ọ bula anēdu unu.

³ N'ihì nka emem ka unu mara na ọ dighi onye ọ bula nke nēkwu okwu nime Mọ nke Chineke nāsì, Jisus bu anathema; ọ dighi kwa onye ọ bula puru isi, Jisus bu Onye-nwe-ayi, ma-ḅughi nime Mọ Nsọ.

⁴ Ma òkìkè nke onyinye-amara di, ma ọ bu otù Mọ Nsọ ahu.

⁵ Òkìkè nke ije-ozi di kwa, otù Onye-nwe-ayi ahu di kwa.

⁶ Òkìkè ihe alutaworo n'ọlu di kwa, ma ọ bu otù Chineke ahu, Onye nālusi ihe nile ike nime ayi nile.

⁷ Ma anēnye madu nile n'otù n'otù n'etiti ayi ngosi nke Mọ Nsọ ka o we ba urù.

⁸ N'ihì na anēsite n'aka Mọ Nsọ nye otù onye okwu amam-ihe; anēnye kwa onye ọzọ okwu ọmuma, di ka Mọ ahu nāchọ:

⁹ nye kwa ibe-ya okwukwe, nime otù Mọ ahu; nye kwa onye ọzọ onyinye-amara nile ime ka aru madu di ike, nime otù Mọ nka;

¹⁰ nye kwa onye ọzọ nluputa nke ọlu di ike; nye kwa onye ọzọ obubu-amuma; nye kwa onye ọzọ itule mọ di iche iche; nye kwa ibe-ya aha asusu di iche iche; nye kwa onye ọzọ isughari asusu:

¹¹ ma ihe ndia nile ka otù Mọ ahu nālusi ike, nání Ya, nēkèrè madu nile n'otù n'otù, ebe onye ọ bula nọ O kèrè ya dika Ọ nāchọ.

- ¹² N'ihí na dika aru-ayi bu otù, nwe kwa ọtutu ihe di ya nime, ma ihe nile nke di n'aru, ọ bu ezie na ha di ọtutu, ma ha bu otù aru; otù a ka Kraist di kwa.
- ¹³ N'ihí na nime otù Mọ Nsọ ka emere ayi onwe-ayi nile baptism ibà n'otù aru, ma ayi bu ndi-Ju ma-ọbu ndi-Grik, ma ayi bu ndi-orù ma-ọbu ndi nwere onwe-ha; eme-kwa-ra ka ayi nile ñua nime otù Mọ Nsọ.
- ¹⁴ N'ihí na aru-ayi abughi nání otù ihe nke di ya nime, kama ọ bu ọtutu ihe.
- ¹⁵ Ọ buru na ukwu gāsi, N'ihí na abughi m aka, abughi m nke aru; ọ bughi ihe nābughi nke aru n'ihí nka.
- ¹⁶ Ọ buru kwa na nti gāsi, N'ihí na abughi m anya, abughi m nke aru; ọ bughi ihe nābughi nke aru n'ihí nka.
- ¹⁷ Ọ buru na aru dum bu anya, òle ebe ka ihe-ọnunu di? Ọ buru na aru dum bu ihe-ọnunu, òle ebe ka ihe inu isìsì di?
- ¹⁸ Ma otù ọ di, Chineke debere ihe di n'aru, ha nile n'otù n'otù, nime aru, dika Ọ chọrọ.
- ¹⁹ Ma asi na ha nile bu otù ihe di n'aru, òle ebe ka aru di?
- ²⁰ Ma otù ọ di, ha di ọtutu ihe di n'aru, ma ha bu otù aru.
- ²¹ Ọzọ, anya apughi isi aka, Nkpà gi akpaghi m: ọzọ kwa, isi apughi isi ukwu, Nkpà unu akpaghm.
- ²² Kama ọ bu ihe ahu di n'aru nke anēchè na ha adighi ike kari bu ihe di nkpà kari nke-uku:
- ²³ akuku ahu nke aru, nke ayi nēchè na adighi-asọpuru ha dika akuku ọzọ, akuku ndia ka ayi nēnyebiga kwa nsọpuru ókè kari; akuku aru nke ayi nke nādighi kwa nma n'anya bu nke mabigara ókè kari;
- ²⁴ ma nkpà akpaghi akuku aru nke ayi nke mara nma: kama Chineke tigwara aru n'otù, akuku aru ahu nke nsọpuru fọduru ya inwe ka Ọ nēnyebiga nsọpuru ókè kari;
- ²⁵ ka nkewa we ghara idi n'aru; kama ka ihe di n'aru we nēchebu onwe-ha nye ibe-ha n'otù uzọ ahu.
- ²⁶ Ọ buru kwa na otù ihe nke di n'aru nāhu ahuhu, ihe nile di n'aru ahu soro ya nāhuko ahuhu; ọ buru kwa na anēnye otù ihe di n'aru otuto, ihe nile di n'aru ahu soro ya ñuriko ọñu.
- ²⁷ Ma unu onwe-unu bu aru nke Kraist, buru kwa ihe di n'aru, onye ọ bula n'akuku nke ya.
- ²⁸ Chineke debe-kwa-ra ufodu nime nzukọ-Ya, nke-mbu ndi-ozí, nke-abua ndi-amuma, nke-atọ ndi-ozizí, nke so ha ọlu di ike, nke so ha onyinye-amara di iche iche ime ka aru madu di ike, iye-aka, ichi-isi, aha asusu di iche iche.
- ²⁹ Ọ gābu na ha nile bu ndi-ozí? ọ gābu na ha nile bu ndi-amuma? ọ gābu na ha nile bu ndi-ozizí? ọ gābu na ha nile bu ndi nālu ọlu di ike?
- ³⁰ ọ gābu na ha nile nwere onyinye-amara ime ka madu di ike? ọ gābu na ha nile ji asusu di iche iche nēkwu okwu? ọ gābu na ha nile nāsughari asusu?
- ³¹ Ma werenu obi nānu ọku chọ onyinye-amara ndia nke kari uku. Tukwasi ihe ndia anamegosi kwa unu uzọ nke kachasi nma.

ISI 13

Asi na ejim asusu di iche iche nke madu na nke ndi-mọ-ozí nēkwu okwu, ma enweghi m ihu-n'anya, aghowom ọla nāra ara, ma-ọbu ájà ọla nāda udà.

² Asi kwa na enwerem onyinye ibu-amuma, mata kwa ihe-omimi nile na ihe-omuma nile; asi kwa na enwerem okwukwe nile, nke mere m'gēnwe ike ibubiga ugwu, ma enweghi m

ihu-n'anya, abughm ihe ọ bula.

³ Asi kwa na ewerem ihe nile m'nwere zùà ndi-òbeye, asi kwa na araram arum nye ka ewe rem ọku, ma enweghm ihu-n'anya, ọ baghm urù ọ bula.

⁴ Ihu-n'anya nwere ogologo-ntachi-obi, o nwe-kwa-ra obi-oma; ihu-n'anya adighi-ekwo ekworo; ihu-n'anya adighi-anya isi, ọ dighi-afuli onwe-ya elu,

⁵ ọ dighi-eme ihe nādighi nma n'anya, ọ dighi-achọ ihe nke aka ya, oké iwe adighi-ewe ya, ọ dighi-agu ihe ọjọ emere ya;

⁶ ọ dighi-añuri ọnu nime ajọ omume, ma ọ nēso ezi-okwu ñurikọ ọnu;

⁷ ọ nānagide ihe nile, nēkwere ihe nile, nēle anya ihe nile, nēnwe ntachi-obi n'ihe nile.

⁸ Ihu-n'anya adighi-ada m̀be ọ bula: ma ọ buru na ibu-amuma di, agēme ka ha ghara idi irè; ọ buru kwa na asusu di iche iche di, ha gāgwu; ọ buru kwa na ihe-omuma di, agēme ka ọ ghara idi irè.

⁹ N'ihì na ayi mara na nkpirikpi, ayi nēbu kwa amuma na nkpirikpi:

¹⁰ ma m̀be ọ bula ihe nke zuru okè gābia, agēme ihe, nke di na nkpirikpi ka ọ ghara idi irè.

¹¹ M̀be m'buri nwa ọhu, anamekwu dika nwa ọhu, anamatukwasi uche n'ihe dika nwa ọhu, anamagu ihe dika nwa ọhu: ùbu a m̀be m'ghoworo okenye, emewom ka omume nwa ọhu ghara idi irè.

¹² N'ihì na ùbu a ayi ji enyo hu ihe, nime ilu; ma m̀be ahu ayi gāhu iru na iru: ùbu a m'mara na nkpirikpi; ma m̀be ahu m'gāmazu dika amazu-kwa-ram.

¹³ Ma ùbu a ka okwukwe, olile-anya, ihu-n'anya, ihe atọ ndia, nānogide; ma nke kachasi n'ihe ndia bu ihu-n'anya.

ISI 14

Nābasonu ihu-n'anya; otú ọ di, werenu obi nānu ọku chọ onyinye-amara nile nke Mọ Nsọ, ma nāchọkarinu ka unu bū amuma.

² N'ihì na onye ji asusu di iche nēkwu okwu, ọ dighi-agwa madu okwu, kama ọ nāgwa Chineke; n'ihì na ọ dighi onye ọ bula nānu ihe ọ nēkwu; ma o ji mọ-ya nēkwu ihe-omimi.

³ Ma onye nēbu amuma nāgwa madu okwu nke iwuli-elu dika ulo, na nke nkasi-obi, na nke ngugu-obi.

⁴ Onye ji asusu di iche nēkwu okwu nēwuli onwe-ya elu dika ulo; ma onye nēbu amuma nēwuli nzukọ Kraist elu dika ulo.

⁵ Otú ọ di, anamachọ ka unu nile ji asusu di iche iche nēkwu okwu, ma achọkaririm ka unu nēbu amuma: onye nēbu amuma ka kwa onye ji asusu di iche iche nēkwu okwu, ma-òbughi na ọ nāsughari ya, ka ewe wuli nzukọ Kraist elu dika ulo.

⁶ Ma otú ọ di, umu-nnam, asi na agamabiakute unu were asusu di iche iche nēkwu okwu, urù gini ka m'gābara unu, asi na agwaghi m unu okwu n'uzọ nkpu ghe, ma-òbu n'uzọ ihe-omuma, ma-òbu n'uzọ ibu-amuma, ma-òbu n'uzọ ozizí?

⁷ Ọbuná ihe nējighi ndu, m̀be olu-ha nāda udà, ma ọ bu ọjà ma-òbu ubọ-akwara, ọ buru na ọ dighi ihe di iche n'olu-ha, àgēsi aña mara ihe anāfù ma-òbu nke anākpọ?

⁸ N'ihì na asi kwa na opì nāda nke anāmaghi isi-ya, ònye gākwadebe onwe-ya ije agha?

⁹ Otú a unu onwe-unu kwa, ma ọ buru na unu ejighi ire kwu okwu di nfe ighota, àgēsi aña mara ihe anēkwu? n'ihì na unu ganēkwu okwu nye ifufe.

¹⁰ Agāsi na ọtutu aha olu di iche iche di n'uwa, ọ dighi kwa ihe ọ bula nke nēnweghi olu.

¹¹ Ya mere asi na amataghm isi olu ahu, m'gābu onye nāsu asusu ọzọ n'anya onye ahu nēkwu okwu, onye ahu nēkwu okwu gābu kwa onye nāsu asusu ọzọ n'anyam.

- ¹² Otú a unu onwe-unu kwa, ebe unu bu ndi nēwere obi nānu ọku chọ onyinye nile nke Mọ Nsọ, nāchọnu ka unu we babiga ókè nime ha, ka ewe wuli nzukọ Kraist elu dika ulo.
- ¹³ N'ihì nka onye jì asusu di iche nēkwu okwu, ya kpere Chineke ka o we sugħaria.
- ¹⁴ N'ihì na asi na ejim asusu di iche nēkpere ekpere, mọm nēkpere ekpere, ma uchem amighi nkpuru.
- ¹⁵ Ọ bu gini kwa? m'gēji mọm kpe ekpere, ma m'gēji kwa uchem kpe ekpere: m'gēji mọm bù abù ọma, ma m'gēji kwa uchem bù abù ọma.
- ¹⁶ Ma emegħi otú a, onye nọ n'ọnọdu onye nāmutağhi akwukwọ gēsi aña si Amen ahu mọbe i nēkele ekele, ma ọ buru na i jì mọ-gi nāgọzi, ebe ọ nāmatagħi ihe ọ bula i nēkwu?
- ¹⁷ N'ihì na ọ bu ezie na gi onwe-gi nēkele nke-ọma, ma ewulighi ibe-gi elu dika ulo.
- ¹⁸ Ekelem Chineke, na ejim asusu di iche iche nēkwu okwu kari unu nile:
- ¹⁹ otú ọ di, nime nzukọ Kraist anamachọ ka m'jì uchem kwu nkpuru okwu ise, ka m'were okwu-ọnum zí kwa ndi ọzọ ihe, kari ikwu orú nnù okwu na nnù ise n'asusu di iche.
- ²⁰ Umu-nnam, unu abula umu-ntakiri n'uche-unu: kama burunu umu ọhu n'obi ọjọ, ma n'uche-unu burunu ndi tozuru okè.
- ²¹ Nime iwu Chineke ka edeworo ya, si, M'gēji madu ndi nāsu asusu di iche, jì kwa ebughere-ọnu nke ndi di iche, gwa ndi nka okwu; ma ọbuná otú a ha agagħi-anu olum, ka Onye-nwe-ayi kwuru.
- ²² Ya mere asusu di iche iche ndia, emere ka ha buru ihe-iriba-ama, ọ bugħi nye ndi kwere ekwe, kama nye ndi nēkwegħi ekwe: ma emere ibu-amuma ka ọ buru ihe-iriba-ama, ọ bugħi nye ndi nēkwegħi ekwe, kama nye ndi kwere ekwe.
- ²³ Ya mere asi na nzukọ Kraist dum biakọrọ n'otù ebe, asi kwa na ha nile jì asusu di iche iche nēkwu okwu, ma ọ buru na ndi nāmutağhi akwukwọ ma-ọbu ndi nēkwegħi ekwe gābata, hà agagħi-asi na anya adighi unu nma?
- ²⁴ Ma asi na ha nile ebu amuma, ma ọ buru na onye nēkwegħi ekwe ma-ọbu onye nāmutağhi akwukwọ gābata, ha nile nātu ya nmehie-ya n'anya, ha nile nēkpere kwa ya ikpé;
- ²⁵ ihe-nzuzo nile nke obi-ya aputa ihè; ọ gēsi otú a da kpuchie iru-ya n'ala kpọ kwa isi ala nye Chineke, nēkwuputa na ọ bu ezie na Chineke nọ n'etiti unu.
- ²⁶ Ọ bu gini kwa, umu-nnam? mọbe ọ bula unu biakọrọ n'otù ebe, unu nile n'otù n'otù jì abù ọma, jì ihe-ozizí, jì ihe-nkpughe, jì asusu di iche, jì isughari-asusu. Ka eme ihe nile ka ewe wuli madu nile elu dika ulo.
- ²⁷ Ọ buru na onye ọ bula eji asusu di iche nēkwu okwu, ka ọ buru ihe ra ka madu abua gēkwu, ma ka ha ghara ika madu atọ, ka ha kwu kwa n'usoro; ka otù onye sugħari kwa:
- ²⁸ ma asi na ọ dighi onye nāsughari asusu nọ n'etiti unu, ya kpuchie ọnu-ya nime nzukọ Kraist; ya gwa onwe-ya na Chineke okwu.
- ²⁹ Ka ndi-amuma kwu kwa okwu, madu abua ma-ọbu madu atọ, ka ndi ọzọ tule kwa.
- ³⁰ Ma asi na ekpughere onye ọzọ nke nọdu n'akuku ya ihe, ka onye mbu kpuchie ọnu-ya.
- ³¹ N'ihì na unu nile puru ibu amuma n'otù n'otù, ka madu nile we muta ihe, ka ewe kasi kwa madu nile obi;
- ³² anēdo kwa mọ nile nke ndi-amuma n'okpuru ndi-amuma;
- ³³ n'ihì na Chineke abugħi Chineke nke aghara, kama Ọ bu Chineke nke udo; otú ọ di nime nzukọ nile nke ndi nsọ.
- ³⁴ Ka ndinyom-unu kpuchie ọnu-ha nime nzukọ-unu: n'ihì na ekwegħi ha ka ha kwue okwu; kama ka ha do onwe-ha n'okpuru ike, dika iwu Chineke nēkwu kwa.
- ³⁵ Ọ buru kwa na ha nāchọ imuta ihe ọ bula, ka ha jua di nke aka ha n'ulo: n'ihì na ọ bu ihe-ihere ka nwanyi kwue okwu nime nzukọ Kraist.

- ³⁶ Ò gābu na okwu Chineke si n'ebe unu nọ puta? ma-ọbu ò ruru nání unu?
- ³⁷ Ọ buru na onye ọ bula nēchè na ya bu onye-amuma, ma-ọbu onye nwere onyinye Mọ Nsọ, ya mazu ihe m'nēdegara unu n'akwukwọ, na ha bu ihe Onye-nwe-ayi nyere n'iwu.
- ³⁸ Ma ọ buru na onye ọ bula amaghi ihe ndia, ọ bu onye anāmaghi ama.
- ³⁹ Ya mere, umu-nnam, werenu obi nānu ọku chọ ka unu bu amuma, unu eḅochi-kwa-la iji asusu di iche iche nēkwu okwu.
- ⁴⁰ Ma ka eme ihe nile n'uzọ di nma n'anya, na n'usoro.

ISI 15

- M**a emem ka unu mara, umu-nnam, ozi ọma ahu nke m'ziri unu, nke unu nata-kwa-ra, nke unu nēguzo kwa nime ya,
- ² nke esite-kwa-ra zọputa unu, ma ọ buru na unu jidesie ya ike, bú aha okwu m'ji zì unu ozi ọma ahu, ma asi na ọ bughì na unu kwere n'efu.
- ³ N'ihì na enyerem n'aka-unu na mbu ihe m'nata-kwa-ra idebe, na Kraist nwuru n'ihì nmehie-ayi nile, dika ihe edeworo n'akwukwọ nsọ si di;
- ⁴ na elì-kwa-ra Ya; na emewo-kwa-ra ka O si n'ọnwu bilie n'ubochi nke-atọ, dika ihe edeworo n'akwukwọ nsọ si di;
- ⁵ na O me-kwa-ra ka Kifas hu Ya anya; emesia O mere ka ndi-ozi iri na abua ahu hu Ya anya;
- ⁶ emesia O mere ka ndi kari nnù madu na ọgu ise n'etiti umu-nna-ayi hu Ya anya n'otù mḅe, ndi ka n'ọnu-ogugu n'etiti ndi ahu nānọgide rue uḅu a, ma ufodu adawo n'ura ọnwu;
- ⁷ emesia O mere ka Jemes hu Ya anya; emesia O mere ka ndi-ozi nile hu Ya anya;
- ⁸ ma n'ikpe-azu ha nile, dika nwa amukworo amukwo, O mere ka mu onwem hu kwa Ya anya.
- ⁹ N'ihì na mu onwem dikarisiri ntà n'etiti ndi-ozi, ebe m'nērughì ka akpọm onye-ozi, n'ihì na esọburum nzukọ Chineke.
- ¹⁰ Ma site n'amara Chineke abum ihe m'bu: ahu-kwa-ra na amara-Ya nke enyerem abughì ihe-efu; kama adọḅubigaram onwem ókè n'ọlu kari ha nile: ma ọ bughì mu onwem, kama amara Chineke nke sorom.
- ¹¹ Ya mere ma ọ buru mu onwem, ma-ọbu ndi ahu, otú a ka ayi nēkwusa, otú a ka unu kwe-kwa-ra.
- ¹² Ma ọ buru na anēkwusa na emewo ka Kraist si na ndi nwuru anwu bilie, ùfodu n'etiti unu si aña nēkwu na nbilite-n'ọnwu nke ndi nwuru anwu adighi?
- ¹³ Ma ọ buru na nbilite-n'ọnwu nke ndi nwuru anwu adighi, emeghi kwa ka Kraist si n'ọnwu bilie:
- ¹⁴ ma ọ buru na emeghi ka Kraist si n'ọnwu bilie, ya mere ihe ayi nēkwusa bu ihe-efu, okwukwe-unu bu kwa ihe-efu.
- ¹⁵ Ọzọ kwa, anāhu na ayi bu ndi-àmà ugha nke Chineke; n'ihì na ayi ḅara àmà megide Chineke na O mere ka Kraist ahu si n'ọnwu bilie; bú Onye Ọ nēmeghi ka O si n'ọnwu bilie, ma ọ buru na ọ bu ezie na emeghi ka ndi nwuru anwu si n'ọnwu bilie.
- ¹⁶ N'ihì na asi na emeghi ka ndi nwuru anwu si n'ọnwu bilie, emeghi kwa ka Kraist si n'ọnwu bilie:
- ¹⁷ ma ọ buru na emeghi ka Kraist si n'ọnwu bilie, okwukwe-unu bu ihe-efu; unu nānọ na nmehie nile unu uḅu a.
- ¹⁸ Ya mere ndi da-kwa-ra n'ura ọnwu nime Kraist lara n'iyì.

- ¹⁹ Asi na ọ bu nání na ndu a ka ayi nweworo olile-anya-ayi nime Kraist, ayi bu ndi kwesiri ebere kari madu nile.
- ²⁰ Ma otú ọ di, emewo ka Kraist si na ndi nwuru anwu bilie, nkpuru mbu nke ndi daworo n'ura ọnwu.
- ²¹ N'ihí na ebe ọnwu sitere n'aka madu, nbilite-n'ọnwu nke ndi nwuru anwu site-kwa-ra n'aka madu.
- ²² N'ihí na dika ọnwu diri madu nile nime Adam, ọ bu kwa otú a ka agēme ka madu nile di ndu nime Kraist ahu.
- ²³ Ma madu nile n'otù n'otù n'usoro nke aka ha: Kraist, dika nkpuru mbu; emesia ndi nke Kraist, n'ọbibia-Ya.
- ²⁴ Emesia ọgwugwu ihe nile gābia, m̀be ọ bula Ọ gārara ala-eze-Ya nye n'aka Chineke, Onye bu kwa Nna; m̀be ọ bula Ọ gēmewori ka ọbubu-isi nile na ichi-isi nile na ike nile ghara idi irè.
- ²⁵ N'ihí na Ọ ghaghi ibu eze, rue m̀be Ọ gēdebewori ndi-iro-Ya nile n'okpuru ukwu-Ya.
- ²⁶ Dika onye-iro ikpe-azu, agaje ime ka ọnwu ghara idi irè.
- ²⁷ N'ihí na, Ihe nile ka O doro n'okpuru ukwu-Ya abua. Ma m̀be ọ bula O gēkwuwori, si, Edowo ihe nile n'okpuru Ya, ọ putara ìhè na Ọ nọghi ya, bú Onye doro ihe nile n'okpuru Ya.
- ²⁸ Ma m̀be ọ bula agēdowori ihe nile n'okpuru Ya, m̀be ahu ka agēdo Ọkpara ahu Onwe-ya n'okpuru Onye ahu Nke doro ihe nile n'okpuru Ya, ka Chineke we buru ihe nile nime ihe nile.
- ²⁹ N'ihí na asi na ọ dighi otú a, gini ka ha gēme, bú ndi anēme baptism n'ọnọdu ndi nwuru anwu? Ọ buru na emeghi ka ndi nwuru anwu si n'ọnwu bilie ma-ọli, ọ bu kwa gini mere anēme ha baptism n'ọnọdu ha?
- ³⁰ Gini me-kwa-ra ayi onwe-ayi nānọ n'ize-ndu oge hour nile ọ bula?
- ³¹ Ejim inya-isi ahu n'aru-unu, umu-nnam, nke m'nānya nime Kraist Jisus Onye-nwe-ayi, we kwusie ike na anamanwu kwa-ubọchi.
- ³² Ọ buru na abumri onye nālu ọgù megide anu-ọhia n'Efesọs dika madu si eme, ùrù gini baram? Ọ buru na emeghi ka ndi nwuru anwu si n'ọnwu bilie, ka ayi rie ñu kwa, n'ihí na echi ka ayi gānwu.
- ³³ Unu ekwela ka eduhie unu: Nkparita nile ọjọ nēmebi omume ọma.
- ³⁴ Sinu n'ura manya teta n'uzọ ezi omume, unu emehie-kwa-la; n'ihí na ufọdu nēnwe amaghi-ihe bayere Chineke: anamekwu nka ka m'me unu ihere n'iru.
- ³⁵ Ma otù onye gāsi, Èsi aña eme ka ndi nwuru anwu si n'ọnwu bilie? ọ bu kwa ahà aru gini ka ha ji bia?
- ³⁶ Onye nēnweghi uche, adighi-eme ka nkpuru gi onwe-gi nāgha di ndu, ma ọ buru na ọ nwughi anwu:
- ³⁷ ihe i nāgha kwa, ọ bughi aru gāputa ka i nāgha, kama ọ bu nkpuru efu, ma eleghi anya ọ gābu ọka, ma-ọbu nkpuru ọ bula nime nkpuru fọduru;
- ³⁸ ma Chineke nēnye ya aru dika Ọ chọrọ, nēnye kwa nkpuru ọ bula nime nkpuru nile aru nke aka ya.
- ³⁹ Anu-arụ nile abughi otù anu-arụ: kama otù anu-arụ nke madu di, anu-arụ ọzọ nke anumanu di kwa, anu-arụ ọzọ nke nnunu di kwa, anu-arụ ọzọ nke azù di kwa.
- ⁴⁰ Aru nke elu-igwe na aru nke uwa di kwa: ma ebube nke aru nke elu-igwe bu otù, ebube nke aru nke uwa di kwa ichè.
- ⁴¹ Otù ebube nke anyanwu di, ebube ọzọ nke ọnwa di kwa, ebube ọzọ nke kpakpando di

kwa; n'ihì na otù kpakpando di iche n'aru kpakpando ọzọ n'ebube.

⁴² Otú a ka nbilite-n'ọnwu nke ndi nwuru anwu di kwa. Anāgha ya n'ire-uré; anēme ka o si n'ọnwu bilie n'ereghi-uré:

⁴³ anāgha ya n'ihe-ihere; anēme ka o si n'ọnwu bilie n'ebube: anāgha ya n'adighi-ike; anēme ka o si n'ọnwu bilie n'ike:

⁴⁴ anāgha ya aru nke nkpuru-obi nāchi; anēme ka o si n'ọnwu bilie aru nke Mọ di nime ya nāchi. Ọ buru na aru nke nkpuru-obi nāchi di, aru nke Mọ nāchi di kwa.

⁴⁵ Otú a ka edewo-kwa-ra ya n'akwukwọ, si, Madu mbu, bú Adam, ghọrọ nkpuru-obi di ndu. Adam ikpe-azu ghọrọ mọ nke nēnye ndu.

⁴⁶ Otú ọ di, nke Mọ nāchi ebughi uzọ, kama ọ bu nke nkpuru-obi nāchi; emesia nke Mọ nāchi soro.

⁴⁷ Madu mbu sitere n'ala, eji-kwa-ra ájá kpu ya: Madu nke-abua sitere n'elu-igwe.

⁴⁸ Aha madu onye ahu ejiri ájá kpu di, madu di otú a ka ndi eji ájá kpu di kwa: ọzọ, aha madu Onye elu-igwe ahu di, madu di otú a ka ndi elu-igwe di kwa.

⁴⁹ Dika ayi yiri kwa onyinyo nke onye ahu eji ájá kpu, ayi gēyiri kwa onyinyo nke Onye elu-igwe ahu.

⁵⁰ Ma nka ka m'nēkwu, umu-nnam, na anu-aru na ọbara apughi iketa ala-eze Chineke; ihe nēre uré eketaghi kwa ereghi-uré.

⁵¹ Le, agwam unu ihe-omimi: Ọ bughi ayi nile gāda n'ura ọnwu, ma agēnwọ ayi nile,

⁵² n'oge dikarisiri ntà, n'otù ntabi-anyà, m̀be agāfù opì ikpe-azu: n'ihì na agāfù opì, agēme kwa ka ndi nwuru anwu si n'ọnwu bilie nāpughi ire uré, agēnwọ kwa ayi onwe-ayi.

⁵³ N'ihì na aru a nke puru ire uré aghaghi iyikwasi ereghi-uré, aru a nke puru inwu anwu aghaghi iyikwasi anwughi-anwu.

⁵⁴ Ma m̀be ọ bula aru a nke puru ire uré gēyikwasiwori ereghi-uré, m̀be aru a nke puru inwu anwu gēyikwasiwori anwughi-anwu kwa, m̀be ahu okwu ahu edeworo n'akwukwọ nsọ gēme, bú, Eloro ọnwu rue nmeri.

⁵⁵ Ọnwu, òle ebe nmeri-gi di? Ọnwu, òle ebe ihe-ọ̀bụ̀ba-gi di?

⁵⁶ Ihe-ọ̀bụ̀ba nke ọnwu bu nmehie; ike nke nmehie bu kwa iwu:

⁵⁷ ma ekele diri Chineke, Onye nēnye ayi nmeri site n'aka Onye-nwe-ayi Jisus Kraist.

⁵⁸ Ya mere, umu-nnam m'huru n'anya, guzosienụ ike, burunu ndi anāpughi iropu eropu, ndi nālubiga ọlu Onye-nwe-ayi ókè m̀be nile, ebe unu matara na ndọ̀bu unu nādọ̀bu onwe-unu n'ọlu abughi ihe-efu nime Onye-nwe-ayi.

ISI 16

Ma okwu bayere ùtú anāturu ndi nsọ, dika m'nyere nzukọ Kraist di na Galetia iwu, unu onwe-unu me kwa otú a.

² Kwa ubọchi mbu n'ízù ubọchi asa ka unu nile n'otù n'otù debe ihe n'ulo nākpado ya, otú ihe nāgara onye ọ bula nke-oma, ka aghara inara ùtú m̀be ọ bula m'gābia.

³ Ma m̀be ọ bula m'biaruru, ndi ọ bula unu gānwaputa, m'gēwere akwukwọ-ozì ziga ndi ahu ibūru ihe-amara-unu je Jerusalem:

⁴ ma asi na ọ kwesiri ka mu onwem je kwa, ha gēsom je.

⁵ Ma m'gābiakute unu, m̀be ọ bula m'gāgabigasi nime Masedonia; n'ihì na agajem igabiga nime Masedonia;

⁶ ma eleghi anya na nke unu ka m'gānọgide, ma-ọbu nọbiga kwa na m̀be oyi, ka unu we dupum n'ijem ebe ọ bula m'nāga.

- ⁷ N'ihì na achoghi m ihu unu uḅu a n'uzo ijem; n'ihì na anamele anya na m'gānoghìde na nke unu oge ufodu, ma asi na Onye-nwe-ayi gēkwe.
- ⁸ Ma m'gānoghìde n'Efesos rue oge Pentikost;
- ⁹ n'ihì na emegheworom onu-uzo di uku nke agēji kwa lusi oḅu ike, ozo, otutu ndi nēmegidem.
- ¹⁰ Ma asi na Timoti abia, lezienu anya ka o noghìde na nke unu nātughi egwu; n'ihì na o nālu oḅu Onye-nwe-ayi, dika mu onwem nālu kwa:
- ¹¹ ya mere, ka onye o bula ghara ikpo ya ihe-efu. Kama dupunu ya n'ije-ya n'udo, ka o we biakutem: n'ihì na anamele anya na o gēso umu-nna-ayi bia.
- ¹² Ma okwu bayere Apolos nwa-nna-ayi, ariorom ya otutu ariri o ka o so umu-nna-ayi biakute unu: ma ihe o chor o abughi ka o bia uḅu a ma-oli; ma o gābia mbe o bula o nwere oghere.
- ¹³ Nēchenu nche, nēguzosinu ike n'okwukwe-unu, burunu ndikom, nādinu ike.
- ¹⁴ Ka eme ihe-unu nile n'ihu-n'anya.
- ¹⁵ Ma ariom unu, umu-nnam, (unu matara èzí-na-ulo Stefanas, na o bu nkpuru mbu nke Akaia, na ha do-kwa-ra onwe-ha ijere ndi ns ozi),
- ¹⁶ ka unu onwe-unu do kwa onwe-unu n'okpuru madu di otú a, na n'okpuru onye o bula nke soro ayi nāluko oḅu, onye nādoḅu kwa onwe-ya n'olu.
- ¹⁷ Anamañuri kwa onu n'obibia nke Stefanas na Fotunetos na Akaikos: n'ihì na ndi ahu mezuru ihe foduru unu imerem.
- ¹⁸ N'ihì na ha mere ka mo nkem na nke unu zuru ike: ya mere mazunu madu di otú a.
- ¹⁹ Nzuko Kraist nile nke di n'Esia nēkele unu. Akwila na Priska nēkele unu otutu ekele nime Onye-nwe-ayi, ha na nzuko Kraist nke di n'ulo-ha.
- ²⁰ Umu-nna-ayi nile nēkele unu. Werenu isutu-onu di ns o kelerita ibe-unu.
- ²¹ Ekele nke mu Pol, nke m'ji aka nkem de.
- ²² O buru na onye o bula adighi-ahu Onye-nwe-ayi n'anya, ka o buru anathema. Onye-nwe-ayi nābia.
- ²³ Ka amara nke Onye-nwe-ayi Jisus Kraist diyere unu.
- ²⁴ Ihu-n'anya nkem diyere unu nile nime Kraist Jisus. Amen.

For other languages please go to www.wordproject.org